

MALTA

Avviz Numru CCT 282/13/GB

Frankie Mizzi

VS

Ronald Attard – B4 Textiles

Illum 19 ta' Frar 2014

It-Tribunal

Wara li ha konjizzjoni tal-Avviz fl-ismijiet fuq premissi pprezentati fil-5 ta' Dicembru, 2013 fejn ir-rikorrent talab rifuzjoni ta' elfejn erbgħa mija u hmistax-il Ewro (€2415.00), rapprezentanti l-prezz li huwa hallas għal kamra tas-sodda li nxtrat minghand is-socjeta' ntimata, liema kamra tas-sodda kienet difettuza.

Is-socjeta' ntimata ipprezentat risposta tardiva bil-miktub għal din it-talba, u attendiet għas-seduta.

Illi wara li sema' x-xhieda guramentata tar-rikorrent li huwa l-istess rikorrent, u wara li sema' x-xhieda guramentata tas-socjeta' ntimata, u wara li ha konjizzjoni tal-fatti kif ukoll tac-cirkostanzi kollha tal-kaz;

Ikkonsidra s-segwenti:

Ir-rikorrent issottometta bil-miktub illi:-

Huwa kien ordna kamra tas-sodda minghand is-socjeta' ntimata f'Dicembru 2012, li waslet għall-habta ta' April 2013, fejn mill-ewwel bdew il-problemi. Ic-chest of drawers waslet b'daqqa fil-genb u bla pumi. Is-sodda ma tinghalaqx sew, tant illi anke nqasmilha bolt minn fejn tinfetah u tinghalaq. Il-gwardarobba waslet b'diversi difetti, fosthom daqqiet, il-bibien jahbtu mal-genb biex jinghalqu u b'xi daqqiet, u waqt li s-socjeta' ntimata bdiet tinstallaha, nifdet il-viti. Is-socjeta' ntimata marret diversi drabi sabiex issewwiha, sa anke mar l-intimat Ronald Attard stess, fejn ammetta li r-rikorrent kellu raġun pero' li kien ser isolvihieu. Izda hadd ma rnexxielu jsolvi l-problema. L-ahhar li marret is-socjeta' ntimata għand ir-rikorrent, huwa nduna li l-gwardarobba kienet qed tinqasam minn fuq, fejn il-haddiema tas-socjeta' ntimata qalulu illi ma setghu jagħmlu xejn iktar. Meta waslu l-komodini, dawn waslu bl-ispray

difettuż, u gew sprejjati xi tliet darbiet, sa l-punt illi l-intimat kien staqsa lir-rikorrent jekk kienx jaf b'xi sprayer ahjar. Ir-rikorrent jghid ukoll illi l-intimat qatt ma nformah illi l-kamra tas-sodda kienet ta' "low quality".

Is-socjeta' ntimata ssottomettiet bil-miktub illi:-

Hija tichad it-talbiet rikorrenti bhala totalment infondati fil-fatt u fid-dritt kif ser jiġi spjegat fid-dettal matul is-smiegh tal-kawza. Is-socjeta' ntimata spjegat car lir-rikorrent dwar il-kwalita' tal-ghamara u ghamlet dak kollu li setghat sabiex il-ftit hsara li kellha titrangà, kif fil-fatt gara.

It-Tribunal jinnota illi:-

Wara li sema' l-partijiet, it-Tribunal jikkonsidra illi fix-xhieda guramentata tar-rikorrent, huwa rega' kkonferma l-verzjoni tieghu mil-miktub.

Ir-rikorrent ezebixxa erbgha dokumenti, li gew immarkati bhala Dok.FM1; flimkien ma' sett ta' disgha ritratti, li gew immarkati bhala Dok.FM2.


It-Tribunal jikkonsidra wkoll illi s-socjeta' ntimata fix-xhieda guramentata taghha regghat ikkonfermat il-verzjoni taghha bil-miktub, fejn ziedet tistqarr illi hija tikkonferma li waqt it-trasport kienet saret xi hsara fil-gwardarobba. F'dan il-kaz hija tbiddel, pero' ma biddlitx il-parts kollha tal-gwardarobba. Il-parts isiru barra minn Malta. Fit-tieni chest of drawers fix-xfura, ir-rikorrent kien induna b'difett fl-ispray. Ikkonfermat ukoll illi hadet ic-chest of drawers ghand sprayer tliet darbiet u li anke kienet offriet li r-rikorrent johodhom ghand sprayer barrani u thallas hi. Stqarret ukoll illi l-ghamara in kwistjoni hija low-budget furniture u kkonfermat illi hija kienet avzat lir-rikorrent b'dan.

It-Tribunal jinnota wkoll illi r-rikorrent baqa' ma accettax l-offerta tas-socjeta' ntimata illi jergaw jitrangaw id-difetti fl-ghamara in kwistjoni, fejn minnflok huwa talab li jinghata lura l-ammont li nefaq u li s-socjeta' ntimata tiehu lura l-kamra tas-sodda in kwistjoni.

Ghal dawn il-motivi:

It-Tribunal, wara li kkonsidra dak kollu hawn fuq premiss, u wara li ra l-Artikolu 73(1)(d) tal-Kapitolu 378 tal-Ligijiet ta' Malta, jikkonkludi illi nonostante l-fatt illi s-socjeta' ntimata ghamlet dak kollu li setghat sabiex taqdi r-rikorrent konsumatur, mill-provi prodotti jirrizulta wkoll illi s-socjeta' ntimata ma sodisfatx l-obbligu taghha li tiżgura li l-oggetti "*juru l-kwalita' u l-kapacita' li huma normali f'oggetti ta' l-istess tip u li l-konsumatur jista' ragonevolment jistenna*". L-'oggetti' in kwistjoni kienu jikkonsistu minn ghamara ghal kamra tas-sodda, liema

ghamara wiehed jista' ragonevolment jassumi illi ser tkun b'sahhitha, speċjalment meta wiehed iqis illi tali ghamara tinkludi wkoll sodda li ghandha tiflah ċertu piz. It-Tribunal iqis ukoll illi d-dikjarazzjoni li l-oggett huwa 'low-budget' bl-ebda mod ma teskludi tali assunzjoni ragonevoli. Illi ghalhekk u ghal dawn ir-ragunijiet, it-Tribunal qed jilqa' t-talba tar-rikorrent u jordna lis-socjeta' ntimata tiehu lura l-kamra tas-sodda in kwistjoni u thallas l-ammont ta' elfejn erbgħa mija u hmistax-il Ewro (€2415.00) lir-rikorrent, bl-ispejjez tal-kawza kontra s-socjeta' ntimata.



Avv. Gabrielle Buttigieg
Arbitru